

श्रीबृज राणी मिठिड़ी अमड़ि मुझको तूं न विसारि ।  
बृज के भक्त मो कू यूंही कहत हैं मेरी साहिबि करो सम्भार ।  
अधम उधारण बिरिदु तुम्हारो सुनि आई सरकार ।  
मैं पतितनि शिर मोर पतित हूं बाधा काटि हमार ।  
आई शरणि गरीबि श्रीखण्डिड़ी सुनु वृषभानु सुता दिलिदार ।  
श्री मैथिलि मिठिड़ी को मधुरु स्वादु दे अमृतु नामु अपार ।

कृपा निधान साहिब मिठिड़ा फरमाईनि था : बोलिणां सत् श्री  
वाहगुरु ! साहिब मिठिड़ा श्री बृज सरकार खे दाहं था दियनि ।  
हे मातेश्वरी ! तवहां मिठी अमां आहियो । बृज जे राज जी वाग  
तवहां जे हथ में आहे ।

‘आपको केशव ने दिया अविनाशी बृज बन में राजु  
चिरजीओ मिठिड़ी अमड़ि दीजो गरीबि श्रीखण्डि को सुहागु ॥’  
तवहां जा बृजवासी भक्त जन असां सां नथा ठहनि पर

तवहां कृपा करे न विसारिजो । तवहां न विसारींदा त पोइ मूंखे  
का परिवाह न आहे । बृज जा भक्त मूं खे चवनि था त तूं श्री  
भू नन्दनि साहिब जो सेवकु आहीं हित छो टिकियो पियो  
आहीं । बराबर मिठा साहिब ! मुंहिजे साह में उहो साहिबु  
बृजिति आहे । बृज जा भक्त मूं खे बूखो बिखारी था सद्दीनि  
छो त मां सभिनी खे पेरे पई आशीशूं थो वठां । कृपाल साहिब !  
तवहां असांजी इहा आशा पूरी कयो । असीं ब्रियो अनु धनु त  
कोन था घुखूं । गरीब आहियूं, टको कमायूं टको खाऊं, उन में  
खुशि आहियूं । सारे बृज खे पालियो था, असां बि अवहां जे  
राज में आया आहियूं; असां जी बि सम्भाल करियो । आहियूं त  
राज घर जा पर उते घुरण जी आदत न आहे; प्रीतम लाइ  
आशीशूं मंगणु ई सिखिया आहियूं, इन करे तवहां जे राज में  
अची बि उहा मांग था करियूं ।

साहिब ! अधम उधारण अवहां जो बिरिदु आहे । तवहां  
जो घणो जसु बुधो अथऊं । तवहां कहिड़ो बि पापी पामरु हुजे  
त उन ते बि कृपा कंदा आहियो । जेको तवहां जे पावन नाम  
जी ओट थो वठे तवहां उन ते रीझी उनखे पंहिजे महल जी  
ब्रान्हप था बखिशो । ओ मिठी सरकार ! जेको तवहां जी हिक  
वार शरणि अचे, तंहि जी कारि माना कारिजु, सरि माना पूरणु  
थिए । शरणि पयलनि जा कारज संवारण वारी सरकार ! कृपा  
करे असां खे बि न विसारिजो । प्यारे श्रीकृष्ण चंद्र खे गायुनि  
आदि जे ख्रफे में जे कदहीं यादि न अचे त बि तवहां न  
विसारिजो । पिता त झंझटनि करे भुलिजी वजे थो पर माता त  
ब्रचनि जी सदां ओन रखंदी आहे । असां बुधो आहे त तवहां

सदा किरियलनि खे खणंदा आहियो । असां तवहां जी शरणि में सभिनी खां वधीक व्याकुल थी आया आहियूं इहा वेनती करण त मिठी अमां ! असां जी विछोड़े जी ब्राधा कटे छदियो । असां जा युगल कदहीं बि न विछुड़नि, असां बई सहेलियूं सेवा में सुखी रहूं । शरणि में अचण जी वेनती बुधी ललिता देवी अ पुछियो त तवहां केर आहियो ? साहिब मिठिड़नि चयो त असां गरीबि श्रीखण्डि आहियूं । ललिता सरकार खे बुधायो ।

साहिबनि विनय कई त प्रीतम जी दिलि खे पंहिजे हथ में करण वारा साहिब ! ओ दिलिदार धणी ! ( साहिब मिठा राज घर जा आहिनि जिते जी मर्यादा आहे कुछु भेटा दियण खां सवाइ कुछु न वठणु इन करे दिलिदार वचन में मधुर आशीश देई पोइ कुछु घुरनि था । राग जी शिक्षा वठण विया त पहिरीं उन खे रामायण जो अर्थु सेखारे पोइ उन खां गान विद्या सिखिया । श्रीराघवलाल जो बि इहो मधुरु स्वभाव आहे । पहिरीं केवट जे पितरनि खे तारे पोइ गंगा खां पारि थिया । )

मिठी अमां ! तवहां श्री वृषभानु सुता आहियो, सूर्यकुल जा आहियो, पंहिजा आहियो इन करे घुरण में को संकोच न आहे । हे झंगल जे सूरज जा बालक तवहां जी जै हुजे । हे वर्षा रितु जे सूर्य जा बालक तवहां जी जै हुजे । हे उदार दिलि स्वामिनि श्रीवृषभानु नन्दनी ! तवहां जी जै हुजे ।

इहे मिठिड़ा सदिड़ा बुधी श्री बृज सरकार अत्यंत प्रसन्न थिया ऐं साईं मिठिड़नि जे मस्तक ते हथिड़ो रखी आश्वासनु दिनो ऐं निर्भउ कयो । बियो हथिड़ो बाल रूप साहिबनि जी खादी अ ते रखी पुछण लगा त वत्स ! तो खे छा खपे ? तदहीं

मधुर रस जा आचार्य आहियो, असां खे कृपा करे मिठी अमड़ि  
श्री मैथिलि महाराणी जे मधुर सनेह जो सुवादु दियो जो सदां  
श्री युगल जी मधुर लीला मिठी लगे । रुखी ईश्वरता न वणे  
सदां मधुर सुवाद में मनु फाथो रहे ।

कृपा करे श्री मैथिलि अमड़ि खे मिठा सुख दियो । असां  
खे दियो अमृतु नामु अपारु । मिठी स्वामिनि खे सुखनि जा  
दियो भण्डार जंहि जो न हुजे को पारु । हुन भरि वारो, अबल  
जे पार वारो, जंहि पार असां जो रांझनु वसे उन्हीय पार वारो,  
अमृतु नामु दियो ।

आवाजु आयो श्री मैगसि सदां खुशि । अर्श खां आशीश  
आई श्री मैगसि खुशि रहो, आबाद रहो, सदा दिलि शादि रहो ।

मिठिड़े बाबल साईं अमां जी सदाईं जै ।